

# ትንቢተ : ሆሴዕ ::

(ክላላ.1.20020507)

ትንቢተ : ሆሴዕ ፡ ምዕራፍ : 1 ::

ምዕራፍ : 1 ::

1 ፤ በይሁዳ ፡ ነገሥታት ፡ በዎዘያንና ፡ በኢዮኦታም ፡ በአካዝና ፡ በሕዝቅያስም ፡ ዘመን ፡ በእስራኤልም ፡ ንጉሥ ፡ በዮአስ ፡ ልጅ ፡ በኢዮርብዓም ፡ ዘመን ፡ ወደብኤሪ ፡ ልጅ ፡ ወደ ፡ ሆሴዕ ፡ የመጣ ፡ የእግዚአብሔር ፡ ቃል ፡ ይህ ፡ ነው ፡-

2 ፤ እግዚአብሔር ፡ መገናኛሪያ ፡ በሆሴዕ ፡ በተናገረ ፡ ጊዜ ፡ እግዚአብሔር ፡ ሆሴዕን ፡- ምድሪቱ ፡ ከእግዚአብሔር ፡ ርቃ ፡ ታላቅ ፡ ግልሙትና ፡ ታደርጋለችና ፡ ኺደ ፤ ጋለሞታን ፡ ሴትና ፡ የግልሙትናን ፡ ልጆች ፡ ለአንተ ፡ ውሰድ ፡ አለው ።

3 ፤ ርሱም ፡ ኼይ ፡ የይቤላይምን ፡ ልጅ ፡ ጎሜርን ፡ አገባ ፤ ርሷም ፡ ፀነሰች ፡ ወንድ ፡ ልጅንም ፡ ወለደችለት ።

4 ፤ እግዚአብሔርም ፡- ከጥቂት ፡ ዘመን ፡ በኋላ ፡ የኢይዝራኤልን ፡ ደም ፡ በኢዩ ፡ ቤት ፡ ላይ ፡ እስቀላለኹና ፡ ከእስራኤልም ፡ ቤት ፡ መንግሥትን ፡ እሸራለኹና ፡ ስሙን ፡ ኢይዝራኤል ፡ ብለኸ ፡ ጥራው ፤

5 ፤ በዚያም ፡ ቀን ፡ በኢይዝራኤል ፡ ሸለቆ ፡ ውስጥ ፡ የእስራኤልን ፡ ቀስት ፡ እሰብራለኹ ፡ አለው ።

6 ፤ ደግሞ ፡ ፀነሰች ፡ ሴት ፡ ልጅንም ፡ ወለደች ። እግዚአብሔርም ፡- ይቅር ፡ እላቸው ፡ ዘንድ ፡ የእስራኤልን ፡ ቤት ፡ ከእንግዲህ ፡ ወዲህ ፡ አልምርምና ፡ ስሟን ፡ ሎሩሃማ ፡ ብለኸ ፡ ጥራት ፤

7 ፤ ነገር ፡ ግን ፡ የይሁዳን ፡ ቤት ፡ እምራለኹ ፤ በአምላካቸውም ፡ በእግዚአብሔር ፡ አድናቸዋለኹ ፡ እንጂ ፡ በቀስት ፡ ወይም ፡ በሰይፍ ፡ ወይም ፡ በሰልፍ ፡ ወይም ፡ በፈረሰች ፡ ወይም ፡ በፈረሰኛዎች ፡ አላድናቸውም ፡ አለው ።

8 ፤ ሎሩሃማም ፡ ጡት ፡ ባስጣለች ፡ ጊዜ ፡ ደግሞ ፡ ፀነሰች ፡ ወንድ ፡ ልጅንም ፡ ወለደች ።

9 ፤ እግዚአብሔርም ፡- ሕዝቤ ፡ አይደላችኹምና ፡ እኔም ፡ አምላክ ፡ አልኾናችኹምና ፡ ስሙን ፡ ሎዓሚ ፡ ብለኸ ፡ ጥራው ፡ አለው ።

ትንቢተ : ሆሴዕ ፡ ምዕራፍ : 2 ::

ምዕራፍ : 2 ::

1 ፤ የእስራኤልም ፡ ልጆች ፡ ቍጥር ፡ እንደማይሰፈርና ፡ እንደማይቆጠር ፡ እንደ ፡ ባሕር ፡ አሸዋ ፡ ይኾናል ፤ እንዲሁም ፡ ይኾናል ፤ እናንተ ፡ ሕዝቤ ፡ አይደላችኹም ፡ ተብሎ ፡ በተነገረበት ፡ በዚያ ፡ ስፍራ ፡ የሕያው ፡ አምላክ ፡ ልጆች ፡ ይባላሉ ።

2 ፤ የይሁዳ ፡ ልጆችና ፡ የእስራኤል ፡ ልጆች ፡ በአንድነት ፡ ይሰበሰባሉ ፡ ለእነርሱም ፡ አንድ ፡ አለቃ ፡ ይሾማሉ ፡ ከምድሪቱም ፡ ይወጣሉ ፤ የኢይዝራኤል ፡ ቀን ፡ ታላቅ ፡ ይኾናልና ።

3 ፤ ወንድሞቻችኹን ፡- ዓሚ ፡ እኅቶቻችኹንም ፡- ሩሃማ ፡ በሏቸው ።

4 ፤ እናታችኹ ፡ ሚስቴ ፡ አይደለችምና ፡ እኔም ፡ ባሏ ፡ አይደለኹምና ፡ ተሟገቱ ፤ ከእናታችኹ ፡ ጋራ ፡ ተሟገቱ ። ግልሙትናዎን ፡ ከፊቷ ፡ ምንዝርናዎንም ፡ ከጡቶቿ ፡ መካከል ፡ ታስወግድ ፤

5 ፤ ዕራቅኑን ፡ እንዳልገፋት ፡ እንደተወለደችበትም ፡ ቀን ፡ እንዳላደርጋት ፡ እንደ ፡ ምድረ ፡ በዳና ፡ እንደ ፡ ደረቅ ፡ ምድር ፡ እንዳላደርጋት ፡ በጥማትም ፡ እንዳልገድላት ፤

6 ፤ የግልሙትናዎ ፡ ልጆች ፡ ናቸውና ፡ ልጆቿን ፡ አልምርም ።

7 ፤ እናታቸው ፡ አመንዝራለች ፤ የፀነሰቻቸውም ፡- እንጀራዬንና ፡ ውሃዬን ፡ ጥጤንና ፡ የተልባ ፡ እግሬን ፡ ዘይቴንና ፡ መጠጤን ፡ ከሚሰጡኝ ፡ ከውሸማዎቼ ፡ በኋላ ፡ እኼዳለኹ ፡ ብላ ፡ አስነወረቻቸው ።

8 ፤ ስለዚህ ፡ እንሆ ፡ መንገድሽን ፡ በሾኽ ፡ እዘጋለኹ ፡ መንገዳንም ፡ እንዳታገኝ ፡ ቅጥርን ፡ እቀጥርባታለኹ ።

- 9 ፤ ውሸማዎቻችን ፡ ትኩረት ፡ ነገር ፡ ግን ፡ አትደርስባቸውም ፤ ትፈልጋቸውማለች ፡ ነገር ፡ ግን ፡ አታገኛቸውም ፤ ርሷም ፡ ከዛሬ ፡ ይልቅ ፡ የዚያን ፡ ጊዜ ፡ ይሻለኝ ፡ ነበርና ፡ ተመልኼ ፡ ወደቀደመው ፡ ባሌ ፡ እኼዳለኹ ፡ ትላለች ።
- 10 ፤ ርሷም ፡ እኸልንና ፡ ወይንን ፡ ጠጅ ፡ ዘይትንም ፡ የሰጠኳት ፡ ለበዓልም ፡ የተሠራውን ፡ ብርና ፡ ወርቅ ፡ ያበዛኹላት ፡ እኔ ፡ እንደ ፡ ጥንኩ ፡ አላወቀችም ።
- 11 ፤ ስለዚህ ፡ እኸሌን ፡ በጊዜዋ ፡ ወይን ፡ ጠጄንም ፡ በወረቷ ፡ እወስዳለኹ ፡ ዕራቀትነቷንም ፡ እንዳትሸፍን ፡ ጥጤንና ፡ የተልባ ፡ እግሬን ፡ እገፋታለኹ ።
- 12 ፤ አኹንም ፡ ውሸማዎቻችን ፡ እያዩ ፡ ነውሯን ፡ እገልጣለኹ ፤ ከእጄም ፡ ማንም ፡ አያድናትም ።
- 13 ፤ ደስታዎንም ፡ ሹሉ ፡ በዓላቷንም ፡ መባቻዎቻችንም ፡ ሰንቀቻችንም ፡ የተቀደሱትንም ፡ ገባኤዎቻችን ፡ ሹሉ ፡ አስቀራለኹ ።
- 14 ፤ ርሷም ፡ ውሸማዎቹ ፡ የሰጡኝ ፡ ዋጋዬ ፡ ይህ ፡ ነው ፡ ያለችውን ፡ ወይንና ፡ በላሷን ፡ አጠፋለኹ ፤ ዱርም ፡ አደርገዋለኹ ፡ የምድረ ፡ በዳም ፡ አራዊት ፡ ይበሉታል ።
- 15 ፤ እኔን ፡ ረስታ ፡ ውሸማዎቻችን ፡ እየተከተለች ፡ በጉትቸቷን ፡ በጌጧም ፡ እያጌጠች ፡ ለበዓሉም ፡ ያጠነችበትን ፡ ወራት ፡ እስቀልባታለኹ ፡ ይላል ፡ እግዚአብሔር ።
- 16 ፤ ስለዚህ ፡ እንሆ ፡ አባብላታለኹ ፡ ወደ ፡ ምድረ ፡ በዳም ፡ አመጣታለኹ ፡ ለልቧም ፡ እናገራለኹ ።
- 17 ፤ ከዚያም ፡ የወይን ፡ ቦታዋን ፡ የተስፋ ፡ በርም ፡ እንዲጥንላት ፡ የዐኮርን ፡ ሸለቆ ፡ እስጣታለኹ ፤ በዚያም ፡ ከግብጽ ፡ ምድር ፡ እንደ ፡ ወጣችበት ፡ ቀን ፡ እንደ ፡ ሕፃንነቷ ፡ ወራት ፡ ትዘምራለች ።
- 18 ፤ በዚያ ፡ ቀን ፡ ባሌ ፡ ብለሽ ፡ ትጠራኛለሽ ፡ እንጂ ፡ ዳግመኛ ፡ በአሌ ፡ ብለሽ ፡ አትጠራኝም ፡ ይላል ፡ እግዚአብሔር ፤
- 19 ፤ የበዓሉምን ፡ ስም ፡ ከአፏ ፡ አስወግደዋለኹና ፡ በስማቸውም ፡ እንግዲህ ፡ አይታሰቡምና ።
- 20 ፤ በዚያም ፡ ቀን ፡ ከምድር ፡ አራዊትና ፡ ከሰማይ ፡ ወፎች ፡ ከመሬትም ፡ ተንቀሳቃሾች ፡ ጋራ ፡ ቃል ፡ ከዳን ፡ አደርግላቸዋለኹ ፤ ቀስትንና ፡ ሰይፍን ፡ ሰልፍንም ፡ ከምድሩ ፡ እስብራሉኹ ፡ ተከልለውም ፡ እንዲኖሩ ፡ አስተኛቸዋለኹ ።
- 21 ፤ ለዘለዓለምም ፡ ለእኔ ፡ እንድትኾኑ ፡ ዐጭሻለኹ ፤ በጽድቅና ፡ በፍርድ ፡ በምሕረትና ፡ በርኅራኄ ፡ ዐጭሻለኹ ።
- 22 ፤ ለኔም ፡ እንድትኾኑ ፡ በመታመን ፡ ዐጭሻለኹ ፤ አንቺም ፡ እግዚአብሔርን ፡ ታውቂያለሽ ።
- 23 ፤ በዚያንም ፡ ቀን ፡ እመልሳለኹ ፡ ይላል ፡ እግዚአብሔር ፤ ለሰማይ ፡ እመልሳለኹ ፡ ሰማይም ፡ ለምድር ፡ ይመልሳል ፤
- 24 ፤ ምድርም ፡ ለእኸልና ፡ ለወይን ፡ ጠጅ ፡ ለዘይትም ፡ ትመልሳለች ፤ እነርሱም ፡ ለኢይዝራኤል ፡ ይመልሳሉ ።
- 25 ፤ በምድርም ፡ ላይ ፡ ለእኔ ፡ እዘራታለኹ ፤ ምሕረትም ፡ የሌላትን ፡ እምራለኹ ፡ ሕዝቤም ፡ ያልኾነውን ፡ አንተ ፡ ሕዝቤ ፡ ነኝ ፡ እለዋለኹ ፤ ርሱም ፡ አንተ ፡ አምላኬ ፡ ነኝ ፡ ይለኛል ።

ትንቢተ ፡ ሆሴዕ ፡ ምዕራፍ ፡ 3 ።

- ምዕራፍ ፡ 3 ።
- 1 ፤ እግዚአብሔርም ፡ የእስራኤል ፡ ልጆች ፡ ወደ ፡ ሌላዎች ፡ አማልክት ፡ ቢመለሱና ፡ የዘቢብ ፡ ጥፍጥፍን ፡ ቢወዱ ፡ እንኳ ፡ እግዚአብሔር ፡ እንደሚወዳቸው ፡ አንተም ፡ ውሸማዋን ፡ የምትወደውን ፡ አመንዝራዊትን ፡ ሴት ፡ ወደድ ፡ አለኝ ።
- 2 ፤ እኔም ፡ በዐሥራ ፡ ዐምስት ፡ ብርና ፡ ባንድ ፡ ቆሮስ ፡ መስፈሪያ ፡ ተኩል ፡ ገብስ ፡ ገዛኳት ።
- 3 ፤ ከእኔ ፡ ጋራ ፡ ብዙ ፡ ወራት ፡ ተቀመጪ ፡ አታመንዝሪም ፡ ለሌላ ፡ ሰውም ፡ አትኹኑ ፤ እኔም ፡ እንዲሁ ፡ እኾንልሻለኹ ፡ አልኳት ።
- 4 ፤ የእስራኤል ፡ ልጆች ፡ ያለንጉሥና ፡ ያለአለቃ ፡ ያለመሥዎትና ፡ ያለዐምድ ፡ ያለኤፉድና ፡ ያለተራፊም ፡ ብዙ ፡ ወራት ፡ ይቀመጣሉና ፤

5 ፤ ከዚያም ፡ በኋላ ፡ የእስራኤል ፡ ልጆች ፡ ተመልሰው ፡ አምላካቸውን ፡ እግዚአብሔርንና ፡ ንጉሣቸውን ፡ ዳዊትን ፡ ይፈልጋሉ ፤ በኋላኛውም ፡ ዘመን ፡ ፈርተው ፡ ወደ ፡ እግዚአብሔርና ፡ ወደ ፡ በረከቱ ፡ ይመጣሉ ።

\_\_\_\_\_ ትንቢተ ፡ ሆሴዕ ፡ ምዕራፍ ፡ 4 ። \_\_\_\_\_

ምዕራፍ ፡ 4 ።

1 ፤ እናንተ ፡ የእስራኤል ፡ ልጆች ፡ ሆይ ፡ እውነትና ፡ ምሕረት ፡ እግዚአብሔርንም ፡ ማወቅ ፡ በምድር ፡ ስለሌለ ፡ እግዚአብሔር ፡ በምድሩ ፡ ላይ ፡ ከሚኖሩ ፡ ጋራ ፡ ክርክር ፡ አለውና ፡ የእግዚአብሔርን ፡ ቃል ፡ ስሙ ።

2 ፤ ርግማንና ፡ ሐሰት ፡ ግዳይና ፡ ስርቆት ፡ ምንዝርናም ፡ ወጥተዋል ፤ ደምም ፡ ወደ ፡ ደም ፡ ደርሷል ።

3 ፤ ስለዚህ ፡ ምድሪቱ ፡ ታለቅላለች ፡ በርሷም ፡ የሚቀመጡ ፡ ኹሉ ፡ ከምድር ፡ አራዊትና ፡ ከሰማይ ፡ ወፎች ፡ ጋራ ፡ ይደክማሉ ፤ የባሕሩም ፡ ዓሣዎች ፡ ያልቃሉ ።

4 ፤ ነገር ፡ ግን ፡ ሕዝብክ ፡ ከካህን ፡ ጋራ ፡ እንደሚከራከሩ ፡ ናቸውና ፡ ማንም ፡ አይከራከር ፡ ማንም ፡ አይዝለፍ ።

5 ፤ በቀንም ፡ ትሰናከላለክ ፡ ነቢዩም ፡ ከአንተ ፡ ጋራ ፡ በሌሊት ፡ ይሰናከላል ፤ እናትክንም ፡ አጠፋታለኩ ።

6 ፤ ሕዝቤ ፡ ዕውቀት ፡ ከማጣቱ ፡ የተነሣ ፡ ጠፍቷል ፤ አንተም ፡ ዕውቀትን ፡ ጠልተኻልና ፡ እኔ ፡ ካህን ፡ እንዳትኾነኝ ፡ እጠላኻለኩ ፤ የአምላክክንም ፡ ሕግ ፡ ረስተኻልና ፡ እኔ ፡ ደግሞ ፡ ልጆችክን ፡ እረሳለኩ ።

7 ፤ እንደ ፡ ብዛታቸው ፡ መጠን ፡ ኅጢአት ፡ ሠሩብኝ ፤ እኔም ፡ ክብራቸውን ፡ ወደ ፡ ነውር ፡ እለውጣለኩ ።

8 ፤ የሕዝቤም ፡ ኅጢአት ፡ ሙብል ፡ ኾኖላቸዋል ፡ ልባቸውንም ፡ ወደ ፡ በደላቸው ፡ አድርገዋል ።

9 ፤ እንደ ፡ ሕዝቡም ፡ እንዲሁ ፡ ካህኑ ፡ ይኾናል ፤ በመንገዳቸውም ፡ እበቀላቸዋለኩ ፡ ሥራቸውንም ፡ እመልስባቸዋለኩ ።

10 ፤ እግዚአብሔርንም ፡ መጠበቅ ፡ ትተዋልና ፡ ሲበሉ ፡ አይጠግቡም ፡ ሲያመነዝሩም ፡ አይበዙም ።

11 ፤ ግልሙትናና ፡ የወይን ፡ ጠጅ ፡ ስካርም ፡ አእምሮን ፡ ያጠፋል ።

12 ፤ የግልሙትና ፡ መንፈስ ፡ ሕዝቤን ፡ አስቷቸዋልና ፡ እነርሱም ፡ ከአምላካቸው ፡ ርቀው ፡ አመንዝረዋልና ፡ በትራቸውን ፡ ይጠይቃሉ ፡ ዘንጋቸውም ፡ ይመልስላቸዋል ።

13 ፤ በተራራዎችም ፡ ራስ ፡ ላይ ፡ ይሠዋሉ ፤ ጥላውም ፡ መልካም ፡ ነውና ፡ ከኮምበልና ፡ ከልብን ፡ ከአሆማም ፡ ዛፍ ፡ በታች ፡ በኩረብታዎች ፡ ላይ ፡ ያጥናሉ ፤ ስለዚህ ፡ ሴቶች ፡ ልጆቻችኩ ፡ ይገለሙታሉ ፡ ሙሽሮቻችኩም ፡ ያመነዝራሉ ።

14 ፤ ወንዶችም ፡ ደግሞ ፡ ከጋለሞታዎች ፡ ጋራ ፡ ይጫወታሉና ፡ ከጋለሞታዎችም ፡ ጋራ ፡ ይሠዋሉና ፡ ሴቶች ፡ ልጆቻችኩ ፡ በገለሞቱ ፡ ጊዜ ፡ ሙሽሮቻችኩም ፡ ባመነዘሩ ፡ ጊዜ ፡ አልቀጣቸውም ፤ የማያስተውልም ፡ ሕዝብ ፡ ይገለበጣል ።

15 ፤ እስራኤል ፡ ሆይ ፡ አንተ ፡ ብታመነዝር ፡ ይሁዳ ፡ አይበድል ፤ እናንተም ፡ ወደ ፡ ገልገላ ፡ አትግቡ ፡ ወደ ፡ ቤትአዌንም ፡ አትውጡ ፡ ወይም ፡— ሕያው ፡ እግዚአብሔርን! ብላችኩ ፡ አትማሉ ።

16 ፤ እስራኤል ፡ እንደ ፡ እልክኛ ፡ ጊደር ፡ እንቢ ፡ ብሏል ፤ እግዚአብሔርስ ፡ በሰፊው ፡ ቦታ ፡ እንደ ፡ ጠቦት ፡ ያሰማራዋልን ።

17 ፤ ኤፍሬም ፡ ከጣዖታት ፡ ጋራ ፡ ተጋጠመ ፤ ተወው ።

18 ፤ ስካርን ፡ ፈጽመዋል ፡ ግልሙትናንም ፡ አብዝተዋል ፤ አለቃዎቻችኩም ፡ ነውርን ፡ እጅግ ፡ ወደዱ ።

19 ፤ ነፋስ ፡ በክንፏ ፡ አስሯታል ፤ ከመሥዋዕታቸውም ፡ የተነሣ ፡ ያፍራሉ ።

\_\_\_\_\_ ትንቢተ ፡ ሆሴዕ ፡ ምዕራፍ ፡ 5 ። \_\_\_\_\_

ምዕራፍ ፡ 5 ።

1 ፤ ካህናት ፡ ሆይ ፡ ይህን ፡ ስሙ ፤ የእስራኤል ፡ ቤት ፡ ሆይ ፡ አድምጡ ፤ የንጉሥ ፡ ቤት ፡ ሆይ ፡ ልብ ፡

አድርጉ ፤ በምጽጳ ፡ ላይ ፡ ወጥመድ ፡ በታቦርም ፡ ላይ ፡ የተዘረጋ ፡ አሸክላ ፡ ኾናችኋልና ፡ ፍርድ ፡ በእናንተ ፡ ላይ ፡ ነው ።

2 ፤ በመፀኛዎችም ፡ ዕርድ ፡ አብዝተዋል ፤ እኔ ፡ ግን ፡ እነዚያን ፡ ኾሉ ፡ እዘልፋለኹ ።

3 ፤ ኤፍሬምን ፡ በውቀዋለኹ ፡ እስራኤልም ፡ ከእኔ ፡ አልተሰወረም ፤ ኤፍሬም ፡ ሆይ ፡ ዛሬ ፡ አመንዝረኻል ፡ እስራኤልም ፡ ረክሷል ።

4 ፤ ወደ ፡ አምላካቸው ፡ ይመለሱ ፡ ዘንድ ፡ ሥራቸውን ፡ አላቀኑም ፤ የግልሙትና ፡ መንፈስ ፡ በውስጣቸው ፡ አለና ፤ እግዚአብሔርንም ፡ አላወቁምና ።

5 ፤ የእስራኤልም ፡ ትዕቢት ፡ በፊቱ ፡ ይመሰክራል ፤ ስለዚህ ፡ እስራኤልና ፡ ኤፍሬም ፡ በጎጠአታቸው ፡ ይሰናከላሉ ፤ ይሁዳም ፡ ደግሞ ፡ ከነሱ ፡ ጋራ ፡ ይሰናከላል ።

6 ፤ እግዚአብሔርንም ፡ ለመሻት ፡ በጎቻቸውንና ፡ ላሞቻቸውን ፡ ነድተው ፡ ይኼዳሉ ፤ ነገር ፡ ግን ፡ ርሱ ፡ ከነርሱም ፡ ተመልሷልና ፡ አያገኙትም ።

7 ፤ ዲቃላዎችን ፡ ልጆች ፡ ወልደዋልና ፡ እግዚአብሔርን ፡ ወንጀለዋል ፤ አኹንም ፡ አንድ ፡ ወር ፡ እነርሱንና ፡ ርስታቸውን ፡ ይበላቸዋል ።

8 ፤ በጊብዓ ፡ መለከትን ፡ በራማ ፡ እንቢልታን ፡ ንፋና ፡ ብንያም ፡ ሆይ ፡ ከአንተ ፡ በኋላ ፡ እያላችኹ ፡ በቤትአዌን ፡ ላይ ፡ እሪ ፡ በሉ ።

9 ፤ ኤፍሬም ፡ በዘለፋ ፡ ቀን ፡ የፈረሰ ፡ ይኾናል ። በእስራኤል ፡ ነገዶች ፡ ዘንድ ፡ በርግጥ ፡ የሚኾነውን ፡ ነገር ፡ ገልጫለኹ ።

10 ፤ የይሁዳ ፡ አለቃዎች ፡ ድንበርን ፡ እንደሚነቅሉ ፡ ኾነዋል ፤ እኔም ፡ መዓቴን ፡ እንደ ፡ ውሃ ፡ አፈስባቸዋለኹ ።

11 ፤ ኤፍሬም ፡ ከትእዛዝ ፡ በኋላ ፡ መኼድን ፡ ወዲልና ፡ የተገፋና ፡ በፍርድ ፡ የተገዛዳ ፡ ኾኗል ።

12 ፤ እኔም ፡ ለኤፍሬም ፡ እንደ ፡ ብል ፡ ለይሁዳም ፡ ቤት ፡ እንደ ፡ ነቀዝ ፡ ኾኛለኹ ።

13 ፤ ኤፍሬምም ፡ ደዌውን ፡ ይሁዳም ፡ ቀስሎን ፡ ባየ ፡ ጊዜ ፡ ኤፍሬም ፡ ወደ ፡ አሰር ፡ ኼደ ፡ ወደ ፡ ንጉሡም ፡ ወደ ፡ ኢያሪም ፡ መልእክተኛን ፡ ላከ ፤ ርሱ ፡ ግን ፡ ይፈውሳችኹ ፡ ዘንድ ፡ ከቀስላችኹም ፡ ያድናችኹ ፡ ዘንድ ፡ አልቻለም ።

14 ፤ እኔም ፡ ለኤፍሬም ፡ እንደ ፡ አንበሳ ፡ ለይሁዳም ፡ ቤት ፡ እንደ ፡ አንበሳ ፡ ደቦል ፡ እኾናለኹና ፤ እኔም ፡ ነጥቄ ፡ እኼዳለኹ ፡ እወስድማለኹ ፡ የሚያድንም ፡ አይገኝም ።

15 ፤ በደላቸውንም ፡ እስኪያውቁ ፡ ድረስ ፡ ፊቴንም ፡ እስኪሹ ፡ ድረስ ፡ ኼጄ ፡ ወደ ፡ ስፍራዬ ፡ እመለሳለኹ ፤ በመከራቸው ፡ ጊዜ ፡ እጅግ ፡ አድርገው ፡ ፊቴን ፡ ይፈልጋሉ ።

ትንቢተ ፡ ሆሴዕ ፡ ምዕራፍ ፡ 6 ።

ምዕራፍ ፡ 6 ።

1 ፤ ኑ ፡ ወደ ፡ እግዚአብሔር ፡ እንመለስ ፤ ርሱ ፡ ሰብሮናልና ፡ ርሱም ፡ ይፈውሰናል ፤ ርሱ ፡ መቶናል ፡ ርሱም ፡ ይጠግናል ።

2 ፤ ከኹለት ፡ ቀን ፡ በኋላ ፡ ያድነናል ፤ በሦስተኛውም ፡ ቀን ፡ ያስነሣናል ፡ በፊቱም ፡ በሕይወት ፡ እንኖራለን ።

3 ፤ እንወቅ ፤ እናውቀውም ፡ ዘንድ ፡ እግዚአብሔርን ፡ እንከተል ፤ እንደ ፡ ወገግታም ፡ ተዘጋጅቶ ፡ እናገኘዋለን ፤ እንደ ፡ ዝናብም ፡ ምድርንም ፡ እንደሚያጠጣ ፡ እንደ ፡ መጨረሻ ፡ ዝናብ ፡ ይመጣል ።

4 ፤ ምሕረታችኹ ፡ እንደ ፡ ማለዳ ፡ ደመና ፡ በማለዳም ፡ እንደሚያልፍ ፡ ጠል ፡ ነውና ፡ ኤፍሬም ፡ ሆይ ፡ ምን ፡ ላድርግልኹ ፡ ይሁዳ ፡ ሆይ ፡ ምን ፡ ላድርግልኹ ።

5 ፤ ስለዚህ ፡ በነቢያት ፡ እጅ ፡ ቈረጥኋቸው ፡ በአፌም ፡ ቃል ፡ ገደልኋቸው ፤ ፍርዴም ፡ እንደ ፡ ብርሃን ፡ ይወጣል ።

6 ፤ ከመሥዋዕት ፡ ይልቅ ፡ ምሕረትን ፡ ከሚቃጠልም ፡ መሥዋዕት ፡ ይልቅ ፡ እግዚአብሔርን ፡ ማወቅ ፡ እወዳለኹና ።

7 ፤ እነርሱ : ግን : እንደ : አዳም : ቃል : ኪዳንን : ተላልፈዋል ፤ በዚያም : ላይ : ወንጀለውኛል ።

8 ፤ ገለጻድ : ኅጢአትን : የሚሠሩ : ሰዎች : ከተማ ፥ በደምም : የተቀባ : ነው ።

9 ፤ ለሰውም : እንደሚያደቡ : ወንበዴዎች ፥ እንዲሁ : የካህናት : ወገኖች : በሴኬም : መንገድ : ላይ : ይገድላሉ ፤ ሴሰኝነትንም : ያደርጋሉ ።

10 ፤ በእስራኤል : ቤት : የሚያስፈራን : ነገር : አይቻለኹ ፤ በዚያ : በኤፍሬም : ውስጥ : ግልሙትና : ተገኘ ፥ እስራኤልም : ረክሷል ።

11 ፤ ይሁዳ : ሆይ ፥ የሕዝቤን : ምርኮ : በምመልስበት : ጊዜ : ለአንተ : ደግሞ : መከር : ተወስኖልኻል ።

\_\_\_\_\_ ትንቢተ : ሆሴዕ ፥ ምዕራፍ : 7 ። \_\_\_\_\_

ምዕራፍ : 7 ።

1 ፤ በሐሰት : አድርገዋልና ፥ ሌባም : ገብቷልና ፥ በውጭም : ወንበዴዎች : ቀምተዋልና ፥ እስራኤልን : እፈውስ : ዘንድ : በወደድኹ : ጊዜ : የኤፍሬም : ኅጢአትና : የሰማርያ : ክፋት : ተገለጠ ።

2 ፤ እኔም : ክፋታቸውን : ኹሉ : እንዳሰብኹ : በልባቸው : አያስቡም : አኹንም : ሥራቸው : ከሳቸዋለች ፥ በፈቴም : አለች ።

3 ፤ ንጉሡን : በክፋታቸው : አለቃዎቹንም : በሐሰታቸው : ደስ : አሰኝተዋል ።

4 ፤ ኹሉም : አመንዝራዎች : ናቸው ፤ ጋጋሪ : እንደሚያነድበት : እንደ : ምድጃ ፥ ናቸው ፤ ኹሉ : እስኪቦካ : ድረስ : እሳትን : መቄስቄስና : ርሾን : መለወስ : ይቁያል ።

5 ፤ በንጉሣችን : ቀን : አለቃዎች : ከወይን : ጠጅ : ሙቀት : የተነሣ : ታመሙ ፤ ርሱም : ከዋዘኛዎች : ጋራ : እጁን : ዘረጋ ።

6 ፤ እያደቡ : ልባቸውን : እንደ : ምድጃ ፥ አዘጋጅተዋል ፤ አበዛቸውም : ሌሊቱን : ኹሉ : አንቀላፋ ፤ በጠባም : ጊዜ : እንደ : እሳት : ነበልባል : ይነዳል ።

7 ፤ ኹሉም : እንደ : ምድጃ ፥ ግለዋል ፥ ፈራጆቻቸውንም : በሉ ፤ ነገሥታታቸውም : ኹሉ : ወደቁ ፤ ከነርሱም : ወደ : እኔ : የሚጮኹ ፥ የለም ።

8 ፤ ኤፍሬም : ከአሕዛብ : ጋራ : ተደባለቀ ፤ ኤፍሬም : እንዳልተገላበጠ : ቂጣ : ነው ።

9 ፤ እንግዳዎች : ጉልበቱን : በሉት ፥ ርሱም : አላወቀም ፤ ሽበትም : ወጣበት ፥ ርሱም : አላወቀም ።

10 ፤ የእስራኤልም : ትዕቢቱ : በፊቱ : መሰከረ ፤ ወደ : አምላካቸው : ወደ : እግዚአብሔር : ግን : አልተመለሱም ፥ በዚህም : ኹሉ : አልፈለጉትም ።

11 ፤ ኤፍሬምም : አእምሮ ፥ እንደሌላት : እንደ : ሰነፍ : ርግብ : ነው ፤ ግብጽን : ጠሩ ፥ ወደ : አሰርም : ኹዱ ።

12 ፤ ሲኹዱ : አሽክላዬን : እዘረጋባቸዋለኹ ፤ እንደሰማይ : ወፎች : አወርዳቸዋለኹ ፤ መከራቸውን : ሲሰሙ : እገሥጸቸዋለኹ ።

13 ፤ ከእኔ : ፈቀቅ : ብለዋልና ፥ ወየላቸው! በእኔም : ላይ : ዐምፀዋልና ፥ ጥፋት : ይምጣባቸው! እኔ : ልታደጋቸው : ወደድኹ ፥ እነርሱ : ግን : በሐሰት : ተናገሩብኝ ።

14 ፤ በመኝታቸው : ላይ : ኹነው : ያለቅሱ : ነበር ፤ እንጂ ፥ በልባቸው : ወደ : እኔ : አልጮኹም ፤ ስለ : እክልና ፥ ስለ : ወይን ፥ ጠጅ ፥ ይሰበሰቡ ፥ ነበር ፤ በእኔም : ላይ ፥ ዐመፀ ።

15 ፤ እኔም ፥ ክንዳቸውን ፥ አስተማርኹና ፥ አጸናኹ ፤ እነርሱ ፥ ግን ፥ ክፉ ፥ ነገርን ፥ መከሩብኝ ።

16 ፤ ወደ ፥ ከንቱ ፥ ነገር ፥ ተመለሱ ፤ እንደ ፥ ተንኩለኛ ፥ ቀስት ፥ ኹኑ ፤ አለቃዎቻቸው ፥ ከምላሳቸው ፥ ቀጣ ፥ የተነሣ ፥ በሰይፍ ፥ ይወድቃሉ ፤ ይህ ፥ በግብጽ ፥ ምድር ፥ ውስጥ ፥ መሳለቂያ ፥ ይኾንባቸዋል ።

\_\_\_\_\_ ትንቢተ : ሆሴዕ ፥ ምዕራፍ : 8 ። \_\_\_\_\_

ምዕራፍ ፡ 8 ።

1 ፤ መለከትን ፡ ወደ ፡ አፍኽ ፡ አቅርብ ፤ ቃል ፡ ኪዳኔን ፡ ተላልፈዋልና ፤ በሕጌም ፡ ላይ ፡ ዐምፀዋልና ፤ በእግዚአብሔር ፡ ቤት ፡ ላይ ፡ እንደ ፡ ንስር ፡ ይመጣል ።

2 ፤ እነርሱም ፡— አምላክ ፡ ሆይ ፤ እኛ ፡ እስራኤል ፡ ዐወቅንኽ ፡ ብለው ፡ ወደ ፡ እኔ ፡ ይጮኻሉ ።

3 ፤ እስራኤል ፡ ደግነትን ፡ ጥሏል ፤ ጠላትም ፡ ያሳድዱታል ።

4 ፤ ለራሳቸው ፡ ነገሥታትን ፡ አነገሡ ፤ ከእኔም ፡ ዘንድ ፡ አይደለም ፤ አለቃዎችንም ፡ አደረጉ ፤ እኔም ፡ አላወቅኩም ፤ ለጥፋታቸውም ፡ ከብራቸውና ፡ ከወርቃቸው ፤ ጣዖታትን ፡ ለራሳቸው ፡ አደረጉ ።

5 ፤ ሰማርያ ፡ ሆይ ፤ እንቦላኸን ፤ ጥሏል ፤ ቀጣይ ፡ በላያቸው ፡ ነዲል ፤ እስከ ፡ መቼ ፡ ድረስ ፡ ንጹሕ ፡ ሊኾኑ ፡ አይችሉም ።

6 ፤ ይህ ፡ ደግሞ ፡ ከእስራኤል ፡ ዘንድ ፡ ነው ፤ ሠራተኛ ፡ ሠራው ፤ ርሱም ፡ አምላክ ፡ አይደለም ፤ የሰማርያም ፡ እንቦላ ፡ ይቈራረጣል ።

7 ፤ ነፍሱን ፡ ዘርተዋል ፤ ዐውሎ ፡ ነፍሱንም ፡ ያጭዳሉ ፤ አገዳ ፡ የለውም ፤ ከፍሬውም ፡ ዱቄት ፡ አይገኝም ፤ ቢገኝም ፡ እንግዳዎች ፡ ይበሉታል ።

8 ፤ እስራኤል ፡ ተውጧል ፤ በአሕዛብም ፡ መካከል ፡ ዛሬ ፡ እንደ ፡ ረከሰ ፡ ዕቃ ፡ ኾኗል ።

9 ፤ ለብቻውም ፡ እንደሚቀመጥ ፡ እንደ ፡ ምድረ ፡ በዳ ፡ አህያ ፡ ወደ ፡ አሰር ፡ ወጥተዋል ፤ ኤፍሬምም ፡ ወዳጆቹን ፡ በእጅ ፡ መንሻ ፡ ገዛ ።

10 ፤ ነገር ፡ ግን ፡ ለአሕዛብ ፡ እጅ ፡ መንሻ ፡ ቢሰጡ ፡ እኔ ፡ አኹን ፡ እሰበሰባቸዋለኹ ፤ ከንጉሥና ፡ ከአለቃዎችም ፡ ሸክም ፡ የተነሣ ፡ ይደክማሉ ።

11 ፤ ኤፍሬም ፡ ኅጢአትን ፡ ለመሥራት ፡ መሠዊያ ፡ አብዝቷልና ፤ መሠዊያ ፡ ለኅጢአት ፡ ይኾንለታል ።

12 ፤ የሕጌን ፡ ብዛት ፡ ጽፌለታለኹ ፤ እነርሱ ፡ ግን ፡ እንደ ፡ እንግዳ ፡ ነገር ፡ ቈጥረውታል ።

13 ፤ መሥዋዕቱን ፡ ያቀርባሉ ፤ ሥጋንም ፡ ያርዳሉ ፤ ይበላሉም ፤ እግዚአብሔር ፡ ግን ፡ አይቀበላቸውም ፤ በደላቸውንም ፡ ያስባል ፤ ኅጢአታቸውንም ፡ ይቀጣል ፤ እነርሱም ፡ ወደ ፡ ግብጽ ፡ ይመለሳሉ ።

14 ፤ እስራኤል ፡ ፈጣሪውን ፡ ረስቷል ፤ መስገኛዎችንም ፡ ሠርቷል ፤ ይሁዳም ፡ የተመሸጉትን ፡ ከተማዎች ፡ አብዝቷል ፤ እኔ ፡ ግን ፡ በከተማዎች ፡ ላይ ፡ እሳትን ፡ እሰዳለኹ ፤ አዳራሾችንም ፡ ትበላለች ።

ትንቢተ ፡ ሆሴዕ ፡ ምዕራፍ ፡ 9 ።

ምዕራፍ ፡ 9 ።

1 ፤ እስራኤል ፡ ሆይ ፡ ከአምላክኽ ፡ ተለይተኽ ፡ አመንዝረኸኛልና ፤ እንደ ፡ አሕዛብ ፡ ደስ ፡ አይበልኽ ፤ ሐሴትንም ፡ አታድርግ ፤ በእኹሉ ፡ ዐውድማ ፡ ኾሉ ፡ ላይ ፡ የግልሙትናን ፡ ዋጋ ፡ ወደኸኛል ።

2 ፤ ዐውድማውና ፡ መጥመቂያው ፡ አይመግባቸውም ፤ ጉሸ ፡ ጠጅም ፡ ይጎድልባታል ።

3 ፤ በእግዚአብሔር ፡ ምድር ፡ ላይ ፡ አይቀመጡም ፤ ኤፍሬምም ፡ ወደ ፡ ግብጽ ፡ ይመለሳል ፤ በአሰርም ፡ ርኩስን ፡ ነገር ፡ ይበላሉ ።

4 ፤ ለእግዚአብሔርም ፡ የወይን ፡ ጠጅን ፡ ቀጥላለን ፡ አያፈሱም ፤ መሥዋዕታቸውም ፡ ደስ ፡ አያሠኘውም ፤ የሐዘንም ፡ እንጀራ ፡ ይኾንላቸዋል ፤ የሚበላውም ፡ ኾሉ ፡ ይረክሳል ፤ እንጀራቸውም ፡ ለሰውነታቸው ፡ ይኾናል ፤ እንጂ ፡ ወደእግዚአብሔር ፡ ቤት ፡ አይገባም ።

5 ፤ በዓመት ፡ በዓል ፡ ቀንና ፡ በእግዚአብሔር ፡ በዓል ፡ ቀን ፡ ምን ፡ ታደርጋላችኹ ።

6 ፤ እንሆ ፤ ከጥፋት ፡ ሸሽተው ፡ ኹዱ ፤ ግብጽም ፡ ትሰበሰባቸዋለች ፤ ሜምፎስም ፡ ትቀብራቸዋለች ፤ ሳማም ፡ የብራቸውን ፡ ጌጥ ፡ ይወርሳል ፤ ሾኽም ፡ በድንኳኖቻቸው ፡ ውስጥ ፡ ይበቅላል ።



7 ፤ የበቀል : ወራት : መጥቷል ፣ የፍዳም : ወራት : ደርሷል ፣ እስራኤልም : ያውቃል ፤ ከኅጢአትኸና : ከጠላትነትኸ : ብዛት : የተነሣ : ነቢዩ : ሰንፏል ፣ መንፈስም : ያለበት : ሰው : አብዷል ።

8 ፤ ኤፍሬም : ከአምላኬ : ጋራ : ተመልካች : ነበረ ፤ አኸንን : ግን : ነቢዩ : በመንገዱ : ኸሉ : ላይ : የወፍ : ወጥመድ : ኾነ ፣ በአምላኩም : ቤት : ጠላትነት : አለ ።

9 ፤ በጊብዓ : ዘመን : እንደ : ነበረ : እጅግ : ረከሱ ፤ ርሱም : በደላቸውን : ያሰባል ፣ ኅጢአታቸውንም : ይበቀላል ።

10 ፤ እስራኤልን : በምድረ : በዳ : እንዳለ : ወይን : ኾኖ : አገኘኸት ፤ አባቶቻችንም : ከመገመሪያዎ : ዓመት : እንደ : በለስ : በኩራት : ኾነው : አየኻቸው ፤ እነርሱ : ግን : ወደ : ብዴልሬጎር : መጡ ፣ ለነውርም : ተለዩ ፣ እንደ : ወደዱትም : ርከሱ : ኾኑ ።

11 ፤ የኤፍሬምም : ክብር : እንደ : ወፍ : በሮ ፣ ይጠፋል ፤ መውለድና : መፅኑስ : ማርገዝም : አይኾንላቸውም ።

12 ፤ ልጆቻቸውንም : ቢያሳድጉ : ሰው : እንዳይቀርላቸው : ልጅ : አልባ : አደርጋቸዋለኸ ፤ ከነርሱም : በራቅኸ : ጊዜ : ወየላቸው!

13 ፤ እኔ : እንዳየኸ : የኤፍሬም : ልጆች : ለምርኮ : ተሰጥተዋል ፤ ኤፍሬምም : ልጆቹን : ወደ : ገዳዮች : ያወጣል ።

14 ፤ አቤቱ ፣ ስጣቸው ፤ ምን : ትሰጣቸዋለኸ ፣ የሚጨነግፍን : ማሕፀን : የደረቀውንም : ጡት : ስጣቸው ።

15 ፤ ክፋታቸው : ኸሉ : በገልገላ : አለ ፤ በዚያ : ጠልቻቸዋለኸ ፤ ስለሠሩት : ክፋት : ከቤቴ : አሳድዳቸዋለኸ ፤ ከእንግዲህ : ወዲያ : አልወዳቸውም ፤ አለቃዎቻቸው : ኸሉ : በመፀኛዎች : ናቸው ።

16 ፤ ኤፍሬም : ተመታ ፣ ሥሩም : ደረቀ ፣ ፍሬም : አያፈራም ፤ ደግሞም : በወልዱ : የማሕፀናቸውን : ፍሬ : እገድላለኸ ።

17 ፤ አልሰሙትምና : አምላኬ : ይጥላቸዋል ፤ በአሕዛብም : መካከል : ተቅበዝባዥኛ : ይኾናሉ ።

\_\_\_\_\_ ትንቢተ : ሆሴዕ ፣ ምዕራፍ : 10 ። \_\_\_\_\_

ምዕራፍ : 10 ።

1 ፤ እስራኤል : ፍሬው : የበዛለት : የለመለመ : ወይን : ነው ፤ እንደ : ፍሬው : ብዛት : መሠዊያውን : አብዝቷል ፤ እንደ : ምድሩም : ማማር : መጠን : ሐውልቶችን : እያሳመሩ : ሠርተዋል ።

2 ፤ ልባቸው : ተከፈለ ፤ አኸንንም : በደላቸውን : ይሸከማሉ ፤ ርሱ : መሠዊያቸውን : ያፈርሳል ፣ ሐውልቶቻቸውን : ያጠፋል ።

3 ፤ አኸንንም ፡- ንጉሥ : የለንም ፣ እግዚአብሔርን : አልፈራንምና ፤ ንጉሥስ : ምን : ያደርግልናል ። ይላሉ ።

4 ፤ የማይረባውን : ቃል : ይናገራሉ ፤ ቃል : ኪዳን : በገቡ : ጊዜ : በሐሰት : ይምላሉ ፤ ስለዚህ ፣ መርዛም : ሣር : በዕርሻ ፣ ትልም : ላይ : እንደሚበቅል ፣ መቅሠፍት : ይበቅልባቸዋል ።

5 ፤ የሰማርያ : ሰዎች : ስለቤትአዌን : እንቦሳ : ይፈራሉ ፤ ክብሩም : ከርሱ : ዘንድ : ወጥቷልና ፣ ሕዝቡ : ያለቅሱለታል ፣ የጣዖቱ : ካህናትም : በሐዘን : ይንተባተባሉ ።

6 ፤ ለንጉሡ : ለኢያሪም : እጅ ፣ መንሻ ፣ ይኾን : ዘንድ : ወደ : አሶር : ይማረካል ፤ ኤፍሬምን : ዕፍረት : ይይዘዋል ፣ እስራኤልም : በምክሩ : ያፍራል ።

7 ፤ ሰማርያ : ከንጉሢ : ጋራ : በውሃ : ላይ : እንዳለ : ዐረፋ : ጠፍታለች ።

8 ፤ የእስራኤል : ኅጢአት : የኾኑት : የአዌን : የከራብታው : መስገጃዎች : ይፈርሳሉ ፤ ሾኸና : አሜከላ : በመሠዊያዎቻቸው : ላይ : ይበቅላል ፤ ተራራዎችንም ፡- ክደኑን ፣ ከራብታዎችንም ፡- ውደቁብን : ይሏቸዋል ።

9 ፤ እስራኤል : ሆይ ፣ ከጊብዓ : ዘመን : ገጥረኸ : ኅጢአትን : ሠርተኸል ፤ በዚያ : ጸንተዋል ፤ በጊብዓ : ላይ : ሰልፍ : አይደርስባቸውምን ።

10 ፤ በፈቀድኸም : ጊዜ : እገሥጻቸዋለኸ ፤ ስለ : ኸሉቱም : ኅጢአታቸው : በታሰሩ : ጊዜ : አሕዛብ : ይሰበሰቡባቸዋል ።

11 ፤ ኤፍሬም ፡ ማበራዩት ፡ እንደ ፡ ለመደች ፡ ጊደር ፡ ነው ፡ እኔ ፡ ግን ፡ በዐንገቱ ፡ ውበት ፡ እጫንበታለሁ ፤ በኤፍሬም ፡ ላይ ፡ እጠምድበታለሁ ፡ ይሁዳም ፡ ያርሳል ፡ ያዕቆብም ፡ ዐፈሩን ፡ ያለሰልሳል ።

12 ፤ እግዚአብሔር ፡ መጥቶ ፡ ጽድቅን ፡ እስኪያዘንብላችኋል ፡ ድረስ ፡ ርሱን ፡ የምትሹበት ፡ ዘመን ፡ ነውና ፡ ለእናንተ ፡ በጽድቅ ፡ ዝሩ ፡ እንደ ፡ ምሕረቱም ፡ መጠን ፡ ዕጩዳ ፡ ጥጋታችንም ፡ ዕረሱ ።

13 ፤ ክፋትን ፡ ዐርሳችኋል ፡ ጎጠአትንም ፡ ዐጭዳችኋል ፡ የሐሰትንም ፡ ፍሬ ፡ በልታችኋል ፤ በጎያላንክ ፡ ብዛት ፡ በመንገድኸም ፡ ላይ ፡ ታምነኻልና ።

14 ፤ በሕዝብኸም ፡ መካከል ፡ ሽብር ፡ ይነሣል ፤ እናትም ፡ ከልጆቿ ፡ ጋራ ፡ በተፈጠፈጠች ፡ ጊዜ ፡ ሰልማን ፡ ቤትአርብኤልን ፡ በሰልፍ ፡ ቀን ፡ እንዳፈረሰ ፡ ዐምባዎችክ ፡ ሹሉ ፡ ይፈርሳሉ ።

15 ፤ ከጎጠአታችኸም ፡ ክፋት ፡ የተነሣ ፡ ቤቴል ፡ እንዲሁ ፡ ያደርግሳችኋል ፤ በነጋ ፡ ጊዜ ፡ የእስራኤል ፡ ንጉሥ ፡ ፈጽሞ ፡ ይጠፋል ።

ትንቢተ ፡ ሆሴዕ ፡ ምዕራፍ ፡ 11 ።

ምዕራፍ ፡ 11 ።

1 ፤ እስራኤል ፡ ሕፃን ፡ በነበረ ፡ ጊዜ ፡ ወደድኸት ፡ ልጄንም ፡ ከግብጽ ፡ ጠራኸት ።

2 ፤ አብዝቼ ፡ ብጠራቸው ፡ አጥብቀው ፡ ከፊቴ ፡ ራቁ ፤ ለበዓሊምም ፡ ይሠወ ፡ ነበር ፡ ለተቀረጹ ፡ ምስሎችም ፡ ያጥኑ ፡ ነበር ።

3 ፤ እኔም ፡ ኤፍሬምን ፡ ክንዱን ፡ ይገባ ፡ በእግሩ ፡ እንዲኼድ ፡ መራኸት ፤ እኔም ፡ እፈውሳቸው ፡ እንደ ፡ ነበር ፡ አላወቁም ።

4 ፤ በሰው ፡ ገመድ ፡ በፍቅርም ፡ እስራት ፡ ሳብኋቸው ፤ ለእነርሱም ፡ ቀምበርን ፡ ከጫንቃቸው ፡ ላይ ፡ እንደሚያነሣ ፡ ሹንኸ ፡ ድርቆሽም ፡ ጣልኸላቸው ።

5 ፤ ወደ ፡ እኔ ፡ ይመለሱ ፡ ዘንድ ፡ አልወደዱምና ፡ ወደ ፡ ግብጽ ፡ ምድር ፡ ይመለሳሉ ፡ አሰርም ፡ ንጉሣቸው ፡ ይኸናል ።

6 ፤ ከመከሩትም ፡ ምክር ፡ የተነሣ ፡ ሰይፍ ፡ በከተማዎቻቸው ፡ ላይ ፡ ይወድቃል ፡ ከበርቴዎችንም ፡ ያጠፋል ።

7 ፤ ሕዝቤም ፡ ከእኔ ፡ ይመለሱ ፡ ዘንድ ፡ ወደዱ ፤ ወደ ፡ ላይም ፡ ቢጠሯቸው ፡ ማንም ፡ ከፍ ፡ ከፍ ፡ ያደርጋቸው ፡ ዘንድ ፡ አይችልም ።

8 ፤ ኤፍሬም ፡ ሆይ ፡ እንዴት ፡ እጥልኻለኸ ፡ እስራኤል ፡ ሆይ ፡ እንዴትስ ፡ አሳልፌ ፡ እሰጥኻለኸ ፡ እንዴትስ ፡ እንደ ፡ አዳማ ፡ እጥልኻለኸ ፡ እንዴትስ ፡ እንደ ፡ ሲባዮ ፡ አደርግኻለኸ ፡ ልቤ ፡ በውስጤ ፡ ተናውጣለች ፡ ምሕረቴም ፡ ተነሣሥታለች ።

9 ፤ እኔ ፡ አምላክ ፡ ነኝ ፡ እንጂ ፡ ሰው ፡ አይደለኸምና ፡ በመካከልኸም ፡ ቅዱሱ ፡ ነኝና ፡ የቀጣዬን ፡ መቅሠፍት ፡ አላደርግም ፡ ኤፍሬምንም ፡ አጠፋ ፡ ዘንድ ፡ አልመለስም ፤ በመዓትም ፡ አልመጣም ።

10 ፤ እግዚአብሔርን ፡ ይከተላሉ ፡ ርሱም ፡ እንደ ፡ አንበሳ ፡ ያገሣል ፤ ባገሣም ፡ ጊዜ ፡ ልጆች ፡ እየተንቀጠቀጡ ፡ ከምዕራብ ፡ ይመጣሉ ።

11 ፤ እንደ ፡ ወፍም ፡ ከግብጽ ፡ እንደ ፡ ርግብም ፡ ከአሰር ፡ ምድር ፡ እየተንቀጠቀጡ ፡ ይመጣሉ ፤ በቤታቸውም ፡ አኖራቸዋለኸ ፡ ይላል ፡ እግዚአብሔር ።

ትንቢተ ፡ ሆሴዕ ፡ ምዕራፍ ፡ 12 ።

ምዕራፍ ፡ 12 ።

1 ፤ ኤፍሬም ፡ በሐሰት ፡ የእስራኤልም ፡ ቤት ፡ በተንከፀል ፡ ከበበኝ ፤ ይሁዳም ፡ ከታመነው ፡ ቅዱሱ ፡ ከእግዚአብሔር ፡ ጋራ ፡ አይጸናም ።

2 ፤ ኤፍሬም ፡ ነፋስን ፡ ይበላል ፡ የምሥራቅንም ፡ ነፋስ ፡ ይከተላል ፤ ሹልጊዜም ፡ ሐሰትንና ፡ ተንከፀልን ፡



- ያበዛል ፤ ከአሰር : ጋራ : ቃል : ኪዳን : ያደርጋሉ ፥ ወደ : ግብጽም : ዘይት : ይወስዳሉ ።
- 3 ፤ እግዚአብሔርም : ደግሞ : ከይሁዳ : ጋራ : ክርክር : አለው ፥ ያዕቆብንም : እንደ : መንገዱ : ይቀጣል ፤ እንደ : ሥራውም : ይመልስለታል ።
- 4 ፤ በማሕፀን : ውስጥ : ወንድሙን : በተረከዙ : ያዘው ፥ በጉልማላነቱም : ጊዜ : ከአምላክ : ጋራ : ታገለ ፤
- 5 ፤ ከመልአኩም : ጋራ : ታግሎ : አሸነፈ ፤ አልቅሶም : ለመነው ። በቤቴልም : አገኘው ፥ በዚያም : ከእኛ : ጋራ : ተነጋገረ ።
- 6 ፤ ርሱም : የሰራዊት : አምላክ : እግዚአብሔር : ነው ፤ የመታሰቢያው : ስም : እግዚአብሔር : ነው ።
- 7 ፤ ስለዚህ ፥ ወደ : አምላክክ : ተመለስ ፤ ምሕረትንና : ፍርድን : ጠብቅ ፥ ዘወትርም : በአምላክክ : ታመን ።
- 8 ፤ ከከነዓን : ወገን : ነው ፤ በእጁ : የተንከፀል : ሚዛን : አለ ፥ ሽንገላንም : ይወዳል ።
- 9 ፤ ኤፍሬምም ፡- ባለጠጋ : ኾኛለኹ ፥ ሀብትንም : አግኝቻለኹ ፥ በድካሜም : ኹሉ : ኅጢአት : የሚኾን : በደል : አይገኝብኝም : አለ ።
- 10 ፤ እኔም : ከግብጽ : ዠምሬ : አምላክክ : እግዚአብሔር : ነኝ ፤ እንደ : ዓመት : በዓል : ቀን : እንደ : ገና : በድንኳን : እንድትኖር : አደርግኻለኹ ።
- 11 ፤ ለነቢያትም : ተናግረዋልኹ ፥ ራእይንም : አብዝቻለኹ ፤ በነቢያትም : እጅ : ምሳሌዎችን : አውጥቻለኹ ።
- 12 ፤ ኅጢአት : በገለጻድ : አለ ፤ ፈጽመው : ከንቱ : ናቸው ፤ ወይፈኖች : በገልገላ : ይሠዋሉ ፥ መሠዊያዎቻቸውም : በዕርሻ : ትልም : ላይ : የድንጋይ : ክምር : ይኾናሉ ።
- 13 ፤ ያዕቆብ : ወደሰርያ : አገር : ሸሸ ፥ እስራኤልም : ስለ : ሚስት : አገለገለ ፥ ስለ : ሚስትም : ጠባቂ : ነበረ ።
- 14 ፤ እግዚአብሔርም : በነቢይ : እጅ : እስራኤልን : ከግብጽ : አወጣ ፥ በነቢይም : እጅ : ጠበቀው ።
- 15 ፤ ኤፍሬም : አስመርሮ ፥ አስቈጣው ፤ ስለዚህ ፥ ደሙ : በላዩ ፥ ላይ : ነው ፤ ጌታውም : ስድቡን : በራሱ ፥ ላይ : ይመልሳል ።

\_\_\_\_\_ ትንቢተ : ሆሴዕ ፥ ምዕራፍ : 13 ። \_\_\_\_\_

ምዕራፍ : 13 ።

- 1 ፤ ኤፍሬም : በተናገረ : ጊዜ : ፍርሀት : ነበረ ፥ በእስራኤልም : ዘንድ : ታቦዩ ፤ ነገር : ግን ፥ በዓልን : በማምለክ : በበደለ : ጊዜ : ሞተ ።
- 2 ፤ አኹንም : ኅጢአትን : ይሠሩ : ዘንድ : ጨመሩ ፤ በብራቸውም : ለራሳቸው : ቀልጦ : የተሠራ : ምስልን ፥ እንደ : ጥበባቸውም : ጣዖታትን : ሠርተዋል ፤ ኹሉም : የሠራተኛ : ሥራ : ናቸው ። ስለ : እነርሱም ፡- የሚሠዉ : ሰዎች : እንሰላውን : ይላሉ ።
- 3 ፤ ስለዚህም : እንደ : ማለዳ : ደመና ፥ በጧትም : እንደሚያልፍ : ጠል ፥ በዐውሎ : ነፍስም : ከዐውድማ : እንደሚበተን : እብቅ ፥ ከመስኮትም : እንደሚወጣ : ጢስ : ይኾናሉ ።
- 4 ፤ እኔ : ግን : ከግብጽ : ምድር : ዠምሬ : አምላክክ : እግዚአብሔር : ነኝ ፤ ከእኔም : በቀር : ሌላ : አምላክ : አታውቅም ፥ ከእኔም : በቀር : ሌላ : መድኅኒት : የለም ።
- 5 ፤ በምድረ : በዳ ፥ እጅግ : በደረቀ : ምድር : ዐውቄክ : ነበር ።
- 6 ፤ ከተሰማሩ : በኋላ : ጠገቡ ፥ በጠገቡም : ጊዜ : ልባቸው : ታቦዩ ፤ ስለዚህ ፥ ረሱኝ ።
- 7 ፤ ስለዚህም : እኔ : እንደ : አንበላ : ኾንኩባቸው ፥ እንደ : ነብርም : በመንገድ : አጠገብ : አደባባቸዋለኹ ፤
- 8 ፤ ልጄ : እንደ : ተነጠቀባት : ድብ : እገጥማቸዋለኹ ፥ የልባቸውንም : ስብ : እቀዳለኹ ፤ በዚያም : እንደ : አንበላ : እበላቸዋለኹ ፥ የምድረ : በዳም : አውሬ : ይነጣጠቃቸዋል ።

- 9 ፤ እስራኤል ፡ ሆይ ፡ በእኔ ፡ በረዳትኝ ፡ ላይ ፡ በመነሣትኝ ፡ ጥፋትኝ ፡ ነው ።
- 10 ፤ በየከተማኝ ፡ ኹሉ ፡ ያድንኝ ፡ ዘንድ ፡ ንጉሥኝ ፡ ወዴት ፡ አለ ፡ ስለ ፡ እነርሱም ፡— ንጉሥንና ፡ አለቃዎችን ፡ ስጠኝ ፡ ብለኝ ፡ የተናገርኸው ፡ መሳፍንቶችኝ ፡ ወዴት ፡ አሉ ።
- 11 ፤ በቀጣይ ፡ ንጉሥን ፡ ሰጠኸኝ ፡ በመዓቴም ፡ ሻርኸኝ ።
- 12 ፤ የኤፍሬም ፡ በደል ፡ ታስሯል ፡ ኅጢአቱም ፡ ተከማችቷል ።
- 13 ፤ ምጥ ፡ እንደ ፡ ያዛት ፡ ሴት ፡ ጭንቅ ፡ ይመጣበታል ፤ በሚወለድበት ፡ ጊዜ ፡ በማሕፀን ፡ አፍ ፡ ቀጥ ፡ ብሎ ፡ አይወጣምና ፡ አእምሮ ፡ የሌለው ፡ ልጅ ፡ ነው ።
- 14 ፤ ከሲኦል ፡ እጅ ፡ አታደጋቸዋለኸኝ ፡ ከሞትም ፡ አባቶቻቸዋለኸኝ ፤ ሞት ፡ ሆይ ፡ ቸነፈርኸኝ ፡ ወዴት ፡ አለ ፡ ሲኦል ፡ ሆይ ፡ ማጥፋትኝ ፡ ወዴት ፡ አለ ፡ ርኅራኄ ፡ ከዐይኔ ፡ ተሰወረኝ ።
- 15 ፤ በወንድሞቼ ፡ መካከል ፡ ፍሬያማ ፡ ቢኾን ፡ የምሥራቅ ፡ ነፋስ ፡ ይመጣል ፡ የእግዚአብሔር ፡ ነፋስ ፡ ከምድረ ፡ በዳ ፡ ይመጣል ፤ ምንጩንም ፡ ያደርቃል ፡ ፈሳሹንም ፡ ያጠፋል ፡ የተከበሩ ፡ ዕቃዎች ፡ ኹሉ ፡ ያሉበትን ፡ መዝገብ ፡ ይበዘብዛል ።
- 16 ፤ ሰማርያ ፡ በአምላኪ ፡ ላይ ፡ ዐምፃለችና ፡ በደሷን ፡ ትሸከማለች ፤ በሰይፍ ፡ ይወድቃሉ ፡ ሕፃኖቻቸውም ፡ ይፈጠፈጣሉ ፡ እርጉዞቻቸውም ፡ ይቀደዳሉ ።

\_\_\_\_\_ ትንቢተ ፡ ሆሴዕ ፡ ምዕራፍ ፡ 14 ። \_\_\_\_\_

ምዕራፍ ፡ 14 ።

- 1 ፤ እስራኤል ፡ ሆይ ፡ በኅጢአትኝ ፡ ወድቀኸኛልና ፡ ወደ ፡ አምላክኝ ፡ ወደ ፡ እግዚአብሔር ፡ ተመለስ ።
- 2 ፤ ከእናንተ ፡ ጋራ ፡ ቃልን ፡ ውሰዱ ፡ ወደ ፡ እግዚአብሔርም ፡ ተመልሳችኹ ፡— ኅጢአትን ፡ ኹሉ ፡ አስወግድ ፡ በቸርነትም ፡ ተቀበለን ፡ በወይፈንም ፡ ፋንታ ፡ የከንፈራችንን ፡ ፍሬ ፡ እንሰጣለን ።
- 3 ፤ አሰር ፡ አያድነንም ፤ በፈረስ ፡ ላይ ፡ አንቀመጥም ፤ ድኻ ፡ አደገም ፡ ባንተ ፡ ዘንድ ፡ ምሕረትን ፡ ያገኛልና ፡ ከእንግዲህ ፡ ወዲህ ፡ ለእጆቻችን ፡ ሥራ ። አምላኮቻችን ፡ ናችኹ ፡ አንላቸውም ፡ በሉት ።
- 4 ፤ ቀጣይ ፡ ከርሱ ፡ ዘንድ ፡ ተመልሷልና ፡ ዐመፃቸውን ፡ እፈውሳለኸኝ ፡ በገዛ ፡ ፈቃዴ ፡ እወዳቸዋለኸኝ ።
- 5 ፤ ለእስራኤልም ፡ እንደ ፡ ጠል ፡ እኾነዋለኸኝ ፤ እንደ ፡ አበባም ፡ ያብባል ፡ እንደ ፡ ሊባኖስም ፡ ሥሩን ፡ ይሰዳል ።
- 6 ፤ ቅርንጫፎቹም ፡ ይዘረጋሉ ፡ ውበቱም ፡ እንደ ፡ ወይራ ፡ ሽታውም ፡ እንደ ፡ ሊባኖስ ፡ ይኾናል ።
- 7 ፤ ከጥላውም ፡ በታች ፡ የሚቀመጡ ፡ ይመለሳሉ ፤ ከእኸሉም ፡ የተነሣ ፡ ይጠግባሉ ፤ እንደ ፡ ወይንም ፡ ዐረግ ፡ ያብባሉ ፤ መታሰቢያውም ፡ እንደ ፡ ሊባኖስ ፡ ወይን ፡ ጠጅ ፡ ይኾናል ።
- 8 ፤ ከእንግዲህ ፡ ወዲያ ፡ ጣዖት ፡ ለኤፍሬም ፡ ምንድር ፡ ነው ፡ እኔ ፡ ሰምቼዋለኸኝ ፡ ወደ ፡ ርሱም ፡ እመለከታለኸኝ ፤ እኔ ፡ እንደ ፡ ለመለመ ፡ ጥድ ፡ ነኝ ፤ ፍሬኸ ፡ በእኔ ፡ ዘንድ ፡ ይገኛል ።
- 9 ፤ ይህን ፡ ነገር ፡ የሚያስተውል ፡ ጠቢብ ፡ የሚያውቃትም ፡ አስተዋይ ፡ ማን ፡ ነው ፡ የእግዚአብሔር ፡ መንገድ ፡ ቅን ፡ ነው ፡ ጻድቃንም ፡ ይኼዱበታል ፤ ተላላፊዎች ፡ ግን ፡ ይወድቁበታል ❖